

ስሩዕ ጉባኤ ማሕበር ልምዳት ትግራይ ካብ ጥሪ 4 ስካብ ጥሪ 5 2004 ዓ.ም ተኸይዶ ብዓወት ተዘዚሙ ኣሎ።

ኣብ 9^ይ ስሩዕ ጉባኤ ማ.ል.ት ዝተሳተፍና ጉባኤተኛታት ኣብ 8^ይ ጉባኤ ዝተሓንፀፁ መደባት ብዘርዘር ገምጊምና ኣብ ቀፃሊ 3 ዓመታት ዝፈፀሙ ዓቢይቲ መደባትን ናይ ኣፈፃፀማ ኣንፈታትን ኣነፂርና ኣለና።

ብሄራዊ ክልላዊ መንግስቲ ትግራይ ናይ ሓሙሽተ ዓመት ናይ ዕብየትን ትራንስፎርመሽንን መደብ ሓንፂፁ መላእ ህዝቢ ትግራይ ኣብ ምርብራብ ከምዝርከብ ብዝገባእ ብምግንዛብ ስሩዕ ጉባኤ ማሕበር ልምዳት ትግራይ ብክልልና ዝተሓንፀፁ ናይ ዕብየትን ትራንስፎርመሽንን መደባት ኣብ ምዕዋት ማሕበር ልምዳት ትግራይ ኣድማዒ ኣስተዋፅኦ ንክትገብር እዞም ዝስዕቡ ወሳኔታት ኣሕሊፍና ኣለና።

1. ዓቕሚ ማሕበር ልምዳት ትግራይ ብዓይነት ብምልዋጥ (ትራንስፎርም ብምግባር ኣድላዩ ብምጂኑ ብምእማን፡-

ሀ. ናይ ማሕበር ልምዳት ትግራይ ኣድማሱ ንምስፋሕ ኣባል ክኸውን ዝደሊ ኹሉ ኣባል ክኸውንን ክወደብን ኣበርቲዕና ክንሰርሕ ኢና።

ለ. ብኮርፓሬት ኣባልነት ክሕቆፉ ዝኸእሉ ተጋሩ ቁፅሪ እናዓበዩ ይኸይዱ ከምዘሎ ብምግንዛብ ኣብ ብኮርፓሬት ኣባልነት ክሕቆፍ ዓቕሚ ዘለዎ ኹሉ ኣባል ክኸውን ኣበርቲዕና ኣንሰርሕ ኢና።

ሐ. ኣብ መንግስታዊን ዘይመንግስታዊን ዝሰርሑ ኣባላት ማልት ካብ መሃያኦም ካብ 0.5% ንላዕሊ ወርሓዊ ናይ ኣባልነት ወፊያ ክገብሩን ማሕበሮም ከጠናኸሩን ኣበርቲዕና ክንሰርሕ ኢና። ማልት ውፅኢት ተኮር ኣሰራርሓ ተኸቲላ ናይ ምፍፃም ዓቕሚ ዘዕቢ ውፅኢታዊን ቆጣባይን ዝገብር ናይ ኣሰራርሓ ስይስተም ኣታኣታትያ ብዝያዳ ተጠናኺራ ክትወፅእ ምግባር።

2. ፅሬት ትምህርቲ ምምሕያሽ ስትራተጂክ ዓላማ ማልት ስለዝኾነ

ሀ. ኣብ ውሽጢ ዓድን ወፃኢን ዝርከብ ዓቕምታት ኹሉ ክውደብ ኣድላይ ፃዕሪ ብምግባር ዳስ ናብ ህንፃ ንምቕያር ኣብ ዝተጀመረን ዝቕፅል ዘሎን ፃዕሪ ዝለዓለ ኣስተዋፅኦ ንምግባር ማልት ክትረባረብ ወሲና ኣለና።

ለ. ናይ ትምህርቲ ፅሬት ኣብ ምርግጋፅ ኣስተዋፅኦ ዘለዎም እታወታት ከም መፃሕፍትን ኮምፒተራትን ወ.ዘተ. ካብ ኣባላትናን ደገፍትናን ብምትእልላሽ ክነቕርብ ወሲና ኣለና።

ሐ. ፕሮጀክትታት ብምቅረፅ ናይ ትምህርቲ ፅሬት ኣብ ምርግጋፅ ኣስተዋፅኦ ዝገብሩ ኩሎም ዓይነት ሓገዛት ብምርካብ ብዙሓት ቀላሚናታት ኣብ ትግራይ ክዕምብባ ተራና ክንፃወት ክንረባረብ ኢና።

መ. ናይ ሳይንስን ቴክኖሎጂን ኢንጂነሪንግን ዓቕሚ ካብ ታሕቲ ክህነፅ ወለንታዊያን ብምውዳብ ምስ ዩንቨርሲቲታት ብምውዳድ ፍሉይ ናይ መምህራን ስልጠናታትን ዘድልዩ መሳርሕታት ብምቕራብ ሰፊሕ ናይ outreach ፕሮግራም ብምክያድ ፅርየት ትምህርቲ ምምሕያሽ።

3. ንፅርየት ጥዕና ምምሕያሽ ዕላማ ማልት

ኣብ ጥዕና ብፍላይ ኣብ ህፃናትን ኣዴታትን ዘተኮረ ምንቅስቓስ ብምግባር ክልላዊ መንግስቲ ትግራይ ኣብ ዝገብሮ ዘሎ ፃዕሪ ኣስተዋፅኦ ክገብር ኣብርቲዕና ክንሰርሕ ኢና።

4. ስራሕ ስእነት ምቕላል ዕላማ ማልት

ናይ መናእሰይን ደቂ እንስትዮን ናይ ስራሕ ስእነት ዝቕንስ ዘኸእሉ ፕሮጀክታት ብምሓዝ ኣብ መነባብሮ ደቂ ኣንስትዮን ደቂ ተባዕትዮን ለውጢ ንምምፃእ ክንረባረብ ኢና።

5. ክንክን ሓለዎ ከባቢያዊ ልምዓትን ዕላማ ማልት

ኣብ ክንክን ሓለዎ ከባቢያዊ ልምዓት ኣብ ኣብያተ ትምህርቲ፣ ትካላትን ቤት ፅሕፈታትን ኣተሓባቢርና ኣበርቲዕና ክንሰርሕ ወሲና ኣለና።

6. ርክብ ህዝብን ሓበሬታ ማልት ምጥንኻር ዕላማ ማልት

ማሕበር ልምዓት ትግራይ ኣባላታን ደገፍታን ኣለዓዲላን ኣተሓባቢራን ሚልዮናት ህዝቢ ዝጠቅም ስራሕቲ እንዳሰርሐት እንዳሃለወት ርክብ ህዝብን ዝርገሐ ሓበሬታኣን ድኹም ምጂኑ ተዓዚቡ ኣብዙይ መሰረታዊ ለውጢ ብምምፃእ እዋናዊ ሓበሬታ ኣባልን ደጋፍን ክረክብ ኩሉ ዓይነት መራኸቢ ሓፋሽ ተጠቂማ ክትንቀሳቐስ ወሲና ኣለና።

9^ኛ ጉባኤ ናይ 3 ዓመት ናይ ማልት ስራሕቲ ናይ ቦርድ ሪፖርትን ናይ ኡዲት ሪፖርትን ድሕሪ ሃናፂ ዘተ ምፅዳቕ ንዘመፅእ 3 ዓመት ዘገልግሉ 13 ቦርድ ኣባላትን 5 ኡዲት ኮሚቴ መሪፁ እዩ።

ተመረፅቲ ኣባላት ቦርድ ማልት

1. ኣይተ ወልደስላሴ ወ/ሚካኤል----- ኣበወንበር ቦርድ ማልት
2. ዶክተር ክንደያ ገ/ሂወት ----- ም/ኣበወንበር ቦርድ ማልት
3. ዶ/ር ወልዳይ ኣምሃ ----- ኣባል
4. ኣይተ ጎበዛይ ወልደአረጋይ ----- ኣባል
5. ወ/ሮ በላይነሽ ተኸላይ----- ኣባል
6. ኣይተ ደስታ ኣስገዶም----- ኣባል
7. ወ/ሮ ኣረጋሽ በዩነ-----ኣባል
8. ዶ/ር ታደሌ ሓጎስ ----- ኣባል
9. ዶ/ር ኣለማየሁ ገ/ሔር ----- ኣባል
10. ኣይተ ስዒድ መሓመድ ብርሃን----- ኣባል
11. ኣይተ ዳንኤል ኣሰፋ ----- ኣባል
12. ኣይተ ሓጎስ ጎዲፍ ----- ኣባል
13. ኣይተ ተፈሪ የማነ ----- ኣባል

ተጠባባቓቲ

1. ኣይተ ዮሃንስ ተኸላይ
2. ኣይተ ፀጋልኡል ወ/ኪዳን
3. ኣይተ ማሞ ኪሮስ
4. ኣይተ ጥበበስላሴ ኣወጣኸኝ

ተመረፅቲ ኣባላት ቦርድ ኡዲት ማልት

1. ዶ/ር ገ/ሂወት ታደሰ
2. ኣይተ ተስፋይ ሃይሉ
3. ወ/ሮ ሙሉ በላይ
4. እቴነሽ ኣብርሃ
5. ወ/ሮ ምሕረት በዩነ

ልምዓት ዓዲ ብደቂ ዓዲ!!
ውሳኔታት 9^ኛ ጉባኤ ክነፀውት ክንረባረብ ኢና!!